

ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව
 இலங்கைப் பரீட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம்
 Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka
 ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව
 இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம்
 Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka

අධ්‍යයන පොදු සහතික පත්‍ර (උසස් පෙළ) විභාගය, 2022(2023)
 கல்விப் பொதுத் தராதரப் பத்திர (உயர் தர)ப் பரீட்சை, 2022(2023)
 General Certificate of Education (Adv. Level) Examination, 2022(2023)

දෙමළ I
 தமிழ் I
 Tamil I

72 T I

පැය තුනයි
 மூன்று மணித்தியாலம்
 Three hours

අමතර කියවීමේ කාලය - මිනිත්තු 10 යි
 மேலதிக வாசிப்பு நேரம் - 10 நிமிடங்கள்
 Additional Reading Time - 10 minutes

வினாப்பத்திரத்தை வாசித்து, வினாக்களைத் தெரிவுசெய்வதற்கும் விடை எழுதும்போது முன்னுரிமை வழங்கும் வினாக்களை ஒழுங்கமைத்துக் கொள்வதற்கும் மேலதிக வாசிப்பு நேரத்தைப் பயன்படுத்துக.

அறிவுறுத்தல்கள் :

* பகுதி I இல் உள்ள இரு வினாக்களுக்கும் பகுதி II இல் உள்ளவற்றுள் எவையேனும் மூன்று வினாக்களுக்கும், எல்லாமாக ஐந்து வினாக்களுக்கு விடை எழுதுக.

பகுதி I

1. மேல்வரும் செய்யுள்களை வாசித்து அவற்றின்கீழ் உள்ள வினாக்களுக்கு விடை தருக.

(அ) ஒருநாட் செல்லல மிருநாட் செல்லலம்
 பலநாள் பயின்று பலரொடு செல்லினும்
 தலைநாட் போன்ற விருப்பினன் மாதோ
 இழையணி யானை யியல்தே ரஞ்சி
 அதியமான் பரிசில் பெறாஉங் காலம்
 நீட்டினு நீட்டா தாயினும் களிறுதன்
 கோட்டிடை வைத்த கவளம் போலக்
 கையகத் ததுவது பொய்யா காதே
 அருந்தே மாந்த நெஞ்சம்
 வருந்த வேண்டா வாழ்கவன் தாளே.

- இச்செய்யுளில் புலவர் வெளியிட விரும்பிய விடயம் யாது என்பதையும் அதனை அவர் எவ்வாறு முன்வைக்கிறார் என்பதையும் எடுத்துக்காட்டுக.
- இச்செய்யுளில் அதியமான் அஞ்சியின் கொடைச்சிறப்பு விளங்குமாற்றைத் துலக்குக.
- இச்செய்யுளில் இடம்பெற்றுள்ள அணியினை எடுத்துக்காட்டி விளக்குக.

(ஆ) கற்காணும் திண்மையான் கரைகாணாக் காதலான்
 அற்காணி கண்டனைய அழகமைந்த மேனியான்
 மற்காணும் திருநெடுந்தோள் மழைகாணும் மணிநிறத்தாய்
 நிற்காணும் உள்ளத்தால் நெறியெதிரநின் றனனென்றான்

- இச்செய்யுள் இடம்பெறும் சந்தர்ப்பத்தினை விளக்குக.
- குகனைப் பற்றி இச்செய்யுளின் கூறப்பட்டுள்ளவற்றைத் தெளிவுறுத்துக.
- இச்செய்யுளில் இடம்பெறும் உவமைகளை எடுத்துக்காட்டி விளக்குக.

(12 + 12 = 24 புள்ளிகள்)

2. (அ) பகுதியிலுள்ள கவிதையைப் படித்து அதன்கீழ் உள்ள வினாக்களுக்கு விடை தருக.
அல்லது

(ஆ) பகுதியிலுள்ள உரைப்பகுதியைப் படித்து அதன்கீழ் உள்ள வினாக்களுக்கு விடை தருக.

(அ)

தொண்டு

வெம்புமணல் உண்டு மிஞ்சி
வெள்ளம் பெருக்கெடுத்துப்
பம்பும் மழைநீர் பயிரழிவு பண்ணுமென
அஞ்சிக் கமக்காரர்
ஆழியொடும் கூட்டிவிட்ட
குஞ்சி நீரோடை
குறுமணலே வார்ந்திருக்கும்.

பாம்பாய்க் கடல்வரையும்
பாயும் அந்தப் பள்ளத்தில்
சாம்பிக் குருத்தும் சருகான வெள்ளறுகைச்
சப்பி வயிற்றைச் சரிக்கட்டிச் சாய்பொழுதில்
'அப்பாடா' என்று களை ஆறும் பசுவொன்றின்
பக்கத்தில் வந்து பழகுமிரு காக்கைகள்.

வெட்கத்தை விட்டும்
விரைந்து பசுமீதில்
ஏறி இறங்கி இருந்து விளையாட்டில்
ஊறி உணர்ச்சியிலே
ஒற்றுமையைக் காட்டும்.

சுடலையிலே வண்ணார்
சலவை செய்யும் கேணி
வடபால் விழுதூன்றி
வாழும் வடக்கிளையில்
கூடு கட்டும் நோக்குடனே
குச்சுவகை சேகரிக்கப்
பாடுபடுகின்ற அண்டங் காகங்கள் தாமவைகள்.

கொசுக்கள் படை பொய்நங்
குழல் கேட்டுச் சாட்டை
விசுக்கும் பசுவால் தொங்கும் கருங்குழலில்
கட்டாதலைகின்ற காட்டெருமைபோல் பேன்கள்
கிட்டநெருங்கி மயிர்கோதி வாய் ஊறிப் பேன்
குத்துகின்ற காக்கைக் குடும்பம்
பொதுத் தொண்டில்
வைத்திருக்கும் நம்பிக்கை
வாழ்த்தத் தகுந்ததுவே.

அப்பொழுதில் அப்பசுவக் காத்திரமேன் வந்ததுவோ
சப்பளிந்துபோன வயிற்றைச் சடாரென்று
தூக்கி வால்தூக்கிச் சுழற்றி அண்டங் காக்கைகளைத்
தூக்கியது! கொம்பைத் தரை நோக்கித் தாழ்த்தியது.

காக்கையர் ஏதும்
கதையாமல் வேறு புறம்
நோக்கப் பசுமாடு ஊர்
நோக்கி நடக்கிறது.

தொண்டுக்கு நன்றி
துளியுமற்ற மாடிதென்று
அண்டங் காகங்கள் அறையும் அறமொழியே
உண்மையென எண்ணியதை ஒப்புக்கையில்....

காகங்கள்
சொண்டுகளைப் பார்த்தேன்
சுருக்கென்ற துள்ளத்தில்
தொண்டுக்குக் கூலியவை
கொண்ட பசுவால் மயிரைக்
கண்டேன் இதென்ன கனம்
தொண்டருங்கள் சொண்டினிலே
என்றேன் சுடலையிலே ஆலமரம் நோக்கியவை
சென்றமர்ந்து கொண்டென்னைப் பார்த்துச் சிரித்தனவே.

- (i) இக்கவிதையில் இயற்கை நிகழ்ச்சி ஒன்றைச் சித்திரிப்பதன் ஊடாக, கவிஞர் சமூகத்தை எவ்வாறு விமர்சிக்கிறார் என்பதை விளக்குக.
- (ii) “பாம்பாய்க் கடல்வரையும் பாயும் அந்தப் பள்ளம்” எனக் கவிஞர் எதைக் குறிப்பிடுகிறார் என்பதையும் அதை எவ்வாறு விபரிக்கிறார் என்பதையும் தெளிவுபடுத்துக.
- (iii) “அண்டங் காகங்கள் அறையும் அறமொழி” என்று கவிஞர் எதைக் கூறுகிறார் என்பதையும், அது உண்மையல்ல என்பதை எவ்வாறு அறிகிறார் என்பதையும் விளக்குக.
- (iv) “ஆலமரம் நோக்கியவை சென்றமர்ந்து கொண்டென்னைப் பார்த்துச் சிரித்தனவே” இக்கடைசிவரி இக்கவிதையில் பெறும் முக்கியத்துவத்தை விளக்குக.

அல்லது

(ஆ) கிராம வாழ்க்கை என்பது கிராமியமான ஒரு காரியம் அல்ல. ஏதோ வன போஜனத்துக்காகப் போகிறவர்கள், வழக்கமாக உட்காரும் ஸோபாவை இழப்பதால், தமக்குக் கிடைப்பதாகக் கருதிக்கொள்ளும் சுகானுபவம் போன்றதல்ல. ‘கிராமத்துக்குப் போங்கள்’ என்று உருக்கமான பிரசங்கங்கள் பட்டணத்துக்காரர்களை நெட்டி நெட்டித் தள்ளுகின்றன. சார், “நான் ரிட்டயரானதும் ஏதாவது சுகமா ஒரு கிராமத்திலே போய்க் கழிக்கலாமனு ப்ளான் போட்டிருக்கேன். நீங்க என்ன நினைக்கிறியள்?” என்கிறார் ஒருவர்.

இருபத்தியைந்து வருஷ உழைப்பால் உடலைக் கெடுத்துக் கொண்டதுடன், நேர்ச்சைக் கடனுக்காகக் கையைக் கும்பிட்டபடி உயரத் தூக்கி சும்பவைத்துக்கொண்ட பைராகி மாதிரிக் காலை, பத்து மணி முதல் மாலை 5 மணி வரை முளையை ஒரே திசையில் விரட்டி விரட்டி இற்றுப்போக வைத்துக்கொண்ட ஒருவருக்குத் தாம் எரிந்து சாம்பலாக வேண்டிய சுடுகாட்டுக்கும், தம்முடைய மிச்ச வாழ்வுக்கும் இடையில் கிடக்கும் ரேழியாக கிராமம் தென்படுவதில் ஆச்சரியமில்லை. அது அவர் பண்ணிய புண்ணியம். டில்லி சர்க்கார் காரியாலயத்தில் ஒரு மகன், என்ஜினியரிங் கம்பெனியில் ஒரு மகன், ஒரு அட்வகேட் ஜெனரலின் மகனுக்கு சக தர்மினியாக ஒரு மகள், காலேஜுக்கு ஐம்பது மைல் வேகத்தில் மோட்டார் சைக்கிளில் போவதுதான் மோட்ச சாம்ராஜ்யம் என்று நினைக்கும் சுந்தா. இவ்வாறு ஒருபடியாகத் தமது வாரிஸ் வர்க்கத்தைப் பங்கீடு செய்துவிட்டு, தம்முடைய அஜீரணம், 1936 வருஷ மோட்டார் கார், தொய்ந்துபோன காதில் வைத்து ஊசலாடும் வைரக்கம்மல் மனைவி, விட்டமின் விசாரம், திருக்குறள் உபாசனை ஆகியவற்றுடன் இவர் போய் ஒரு கிராமத்தில் குடியேறுகிறார் என்று வைத்துக்கொள்வோம். பத்திரிகையும், பழக்கூடையும் பட்டணத்திலிருந்து வந்து கொண்டே இருக்கும். ஆறு நிறையத் தண்ணீர் போனாலும் வென்னீரில்தான் குளிப்பார். உடம்புக்குள் உயிர் பெய்வதுபோல தென்றல் இழைந்தாலும் பிளானஸ் சட்டை போட்டுக்கொண்டு வெள்ளைப் பூண் தடியோடு உலாவ,

அதாவது வாக்கிங் போவார். எதிரே உட்காந்திருக்கும் வெட்டியான் கைகட்டி வாய் புதைத்து, “எசுமான் புத்தி” என்று சொல்லிக்கொண்டு எழுந்திருப்பான். அவ்வளவுதான் அவர் கிராமத்தில் அனுபவிக்கப் போகிறதும், அனுபவிக்கிறதும். ராவணன், மண்ணோடு பெயர்த்துச் சீதையைத் தூக்கிக்கொண்டு போய், அசோக வனத்தில் சிறை வைத்தானாம். அது நிஜமோ பொய்யோ எனக்குத் தெரியாது. ஆனால் நான் சொன்னேனே, இந்த மாஜி உத்தியோக வர்க்கம், அது பட்டணத்தில் கொஞ்சம் பெயர்த்துக்கொண்டு போய், கிராமத்தில் போட்டு, அதன்மேல் உட்கார்ந்துகொண்டுதான் கிராமத்தைப் பார்க்கிறார்கள்; கிராமத்தை அனுபவிக்கிறார்கள். இவர்களுக்குக் கிராமம் தென்படாது; அனுபவத்துக்கும் கிட்டாது. இவர்களது இந்த ராவண கைங்கரியத்துக்குள் அகப்படாத கிராமம் என்பது என்ன என்று கேட்கிறீர்களா? அப்படிக்கே கேளுங்கள்.

நீங்கள் நெல்லுக் காய்ச்சி மரம் என்று கேள்விப்பட்டிருக்கிறீர்களா? உணவு வகைகளில் ஒன்றைக் கொடுக்கும் புல் வகையில் ஒன்றல்லவா என்று தாவர நிபுணர் உறுமுகிறார். ஆமாம். நெல்லுக் காய்ச்சி மரம் என்றால், பட்டணத்துக்காரனைப் பற்றிக் கிராமவாசி செய்யும் கிண்டல் என்று அர்த்தம். உங்கள் மோட்டார் காலை அவன் உன்னிப்பாகப் பார்த்தால், நீர் அவனை உதாசீனமாகப் பார்க்கிறீர் அல்லவா? அதற்கு அவனுடைய பதில் அது.

- பட்டணத்து உத்தியோககாரர்கள் ரிட்டயரானதும் மிச்சவாழ்வைக் கிராமத்தில் கழிக்க ஏன் விரும்புகிறார்கள் என்பது பற்றிய ஆசிரியரின் கருத்தைத் தெளிவுபடுத்துக.
- கிராமத்தில் குடியேறும் ஓய்வுபெற்ற உத்தியோக வர்க்கத்தின் பெருமை பற்றியும் அவர்கள் கிராமத்தில் அனுபவிக்கும் வாழ்வு பற்றியும் ஆசிரியர் கூறுவதில் வெளிப்படும் கிண்டலை விளக்குக.
- ‘நெல்லுக் காய்ச்சி மரம்’ பற்றிய ஆசிரியரின் கருத்தை விளக்குக.
- ஆசிரியரின் மொழிநடை பற்றிக் கருத்துரை வழங்குக.

(4 × 4 = 16 புள்ளிகள்)

பகுதி II

3. திருவள்ளூர், தெரிந்து செயல்வகை என்னும் அதிகாரத்தில்,

- செய்யத்தக்க வினை, அதைச் செய்யும் முறைமை
- தவிர்க்க வேண்டிய வினை, அதனைத் தவிராதுவிடுவதால் ஏற்படும் தீமை
- செய்ய வேண்டியன செய்தல், தவிர்க்க வேண்டியன தவிர்த்தல்
- வினை செய்வதற்கான வழிமுறை, அதைச் செய்வதற்கான உரிமைப்பாடு என்பன தொடர்பாகக் கூறியுள்ளவற்றைத் தெளிவுபடுத்துக.

(20 புள்ளிகள்)

4. கம்பராமாயணம் குகப்படலத்தில், இராமன் தங்கிச்சென்ற இடத்தைக் காட்டுமாறு குகனைப் பரதன் வினவியது முதல், நாவாய்களைக் கொணருமாறு குகன் கட்டளையிட்டது வரையிலான பகுதியை அடிப்படையாகக் கொண்டு பின்வருவனவற்றை விளக்குக.

- இராமன் பள்ளிகொண்ட இடத்தைக் கண்டதும் பரதன் அடைந்த துன்பம்
- இலக்குவன் பற்றிய பரதனின் அபிப்பிராயம்
- இலக்குவன் பற்றிய குகனின் விவரிப்பு
- தன்னைத் தானே வெறுத்துப்பேசும் பரதனின் மனநிலை

(20 புள்ளிகள்)

5. இரு துயரங்கள் நாடகத்தில் பின்வருவன வெளிப்படுமாற்றை விளக்குக.

- மனோகரன் வந்தபோது டொக்ற்றர் கந்தப்பு இருந்த நிலை
- டொக்ற்றர் கந்தப்புவிடம் வந்தபோது மனோகரன் இருந்த நிலை
- மனைவி தனக்குத் துரோகம் செய்ததை அறிந்த மனோகரன் அவள்மீது கொண்ட கோபம்
- மனைவி மீதான அவனது கோபம் படிப்படியாக, டொக்ற்றர் கந்தப்பு மேலதாக மாறியவாறு

(20 புள்ளிகள்)

6. பேராசிரியர் கைலாசபதியின் மானுடம் தழுவிய கவிஞர் என்ற கட்டுரையின் அடிப்படையில்,

(அ) பெருங் கவிஞர்களின் இயல்புகள்

(ஆ) வள்ளுவர், இளங்கோ, கம்பர் ஆகியோரின் சிறப்புகள்

(இ) பாரதியார்மீது ஆசிரியருக்குள்ள ஈடுபாடு

என்பன பற்றி விளக்குக

(20 புள்ளிகள்)

7. எனக்கு வயது பதின்மூன்று என்ற சிறுகதையினை அடிப்படையாகக் கொண்டு, பின்வருவனவற்றை விளக்குக.

(அ) வீட்டுவேலைக்கு அமர்த்தப்படும் சிறுமிகள் எதிர்கொள்ளும் பிரச்சினைகள்

(ஆ) சமூக ஏற்றத்தாழ்வை ஆசிரியர் வெளிப்படுத்தும் முறை

(இ) சிறுகதையின் முடிவினூடாக ஆசிரியர் கூறவரும் செய்தி

(20 புள்ளிகள்)

8. பின்வருவனவற்றுள் எவையேனும் இரண்டினை விளக்குக.

(அ) சிலப்பதிகார ஊர்காண் காதையில் கோவலனுக்குக் கவந்தியடிகள் கூறிய அறிவுரைகள்

(ஆ) காரணமாலையில் வெளிப்படும் இறையோனின் பெருமைகள்

(இ) மானிடசக்தி எனும் கவிதையில் மனித சமுதாயத்துக்கு பாரதிதாசன் கூறும் செய்திகள்

(ஈ) ஒரு வெண்மணற் கிராமம் காத்துக்கொண்டிருக்கிறது நாவலின் கதை வளர்ச்சியில் தெய்வானை என்ற பாத்திரம் பெறும் முக்கியத்துவம்

(உ) கு. அழகிரிசாமியின் தியாகம் என்ற சிறுகதையில் ஷண்முகம்பிள்ளை என்ற பாத்திரத்தின் முக்கியத்துவம்

(20 புள்ளிகள்)

© 2022 Sri Lanka Department of Examinations, Sri Lanka. All Rights Reserved.

ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව
இலங்கைப் பரீட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம்
Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka
ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව
இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம்
Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka

අධ්‍යයන පොදු සහතික පත්‍ර (උසස් පෙළ) විභාගය, 2022(2023)
கல்விப் பொதுத் தராதரப் பத்திர (உயர் தர)ப் பரீட்சை, 2022(2023)
General Certificate of Education (Adv. Level) Examination, 2022(2023)

දෙමළ II
தமிழ் II
Tamil II

72 T II

அறிவுறுத்தல்கள் :

- * பகுதி I இல் உள்ள 2ஆம், 3ஆம் வினாக்களுக்கும்,
- * பகுதி II இல் எவையேனும் இரண்டு வினாக்களுக்கும் விடை எழுதுக.

பகுதி I

2. (அ) பின்வரும் உரைப்பகுதியை 50 சொற்களில் சுருக்கி எழுதுக.

மனிதனது அனுபவ உணர்வு இரு சக்திகளாக வெளிப்படுகின்றது. உற்பத்திக் கருவிகள், கலை வடிவங்கள் என்பவையே அவை. உற்பத்திக் கருவிகள் அவனது புறத்தேவைகளான உணவு, பாதுகாப்பு, உடை, வீடு, நுகர்பண்டங்கள் முதலியனவற்றை ஆக்கி, மேலும் படைக்க உதவுகின்றன. கலை வடிவங்கள் அவனது அக உணர்வுத் தேவைகளைப் பூர்த்தி செய்து அவனது ஆக்க சக்திக்கு மேலும் உந்துசக்தி அளிக்க உதவுகின்றன.

மனிதனிடம் இயல்பாகவே அனைத்தையும் உண்டாக்கவல்ல படைப்பாற்றல் உள்ளது. இப்படைப்பாற்றல் மூலமே உற்பத்திக் கருவிகளை உருவாக்கி, அவற்றை மேம்படுத்தித் தன் புறநிலைத் தேவைகளுக்கான உற்பத்தி அபிசங்களை அவன் பெருக்குகின்றான். அவ்வாறே தனது அக உணர்வுகளான காதல், நட்பு, ஏக்கம், இரக்கம் முதலியவற்றையும் தனது அனுபவ உணர்வுகளையும் இதே படைப்பாற்றல் மூலமாகவே கலைவடிவங்களாக வெளிக்கொணர்ந்து அவற்றை மிளிர்ச் செய்கின்றான்.

முன்பு கூறியது போல, உணவு, பாதுகாப்பு முதலிய புறத் தேவைகளுக்காக, உற்பத்திக் கருவிகளைக் கூர்மையாக்கிப் பயன்படுத்திய மனிதன், தன் அக உணர்வுத் தேவைகளை வெளிப்படுத்த பல்வேறு இசைக்கருவிகள் முதலிய கலைப்பொருள்களையும் உண்டாக்கத் தவறவில்லை. கலை வடிவங்களும், நுண் கருவிகளும் வானத்திலிருந்து வந்தவையல்ல. அவையனைத்தும் மனிதனாலேயே பல்வேறு சந்தர்ப்பங்களிலே படைக்கப்பட்டவை.

தோலிசைக் கருவிகளான மத்தளம், உடுக்கு முதலியவை மனிதனது உணவு வேட்டையிலிருந்து பிறந்த கருவிகளே. பானை வணையத் தொங்கியதும் கடம் எனும் இசைக்கருவி தோன்றியதில் வியப்பில்லை. இசைக்கலை மட்டுமன்று. ஏனைய கலைகளும் இவ்வாறே. ஆதிமனிதன் வேட்டையாடிய வெற்றிக் களிப்பில் ஆட்டக்கலை பிறந்தது. தன் சுற்றாடலில் வாழ்ந்த மிருகம், பறவை, பொருட்களுக்கு முதலில் குறியீட்டு வடிவங்களைத் தந்த மனிதன் பின் காலப்போக்கில் அதை ஓவியக்கலையாக வளர்த்தான். இவ்வாறு மனிதனது உற்பத்திக் திறனோடு ஒட்டியதாகவே அகஉணர்வின் வெளிப்பாடாகிய கலையின் வளர்ச்சியும் அமைந்துவரலாயிற்று.

(13 புள்ளிகள்)

(ஆ) பின்வரும் உரைப்பகுதியை வாசித்து, அதன்கீழே தரப்பட்டுள்ள வினாக்களுக்கு விடை எழுதுக.

அசோகன் இந்தியாவில் மட்டுமல்ல, உலகிலேயே பெரிய அரசனாவான். அவன் சந்திரகுப்தனுடைய பேரன்; பேரரசுக்கு உரியவன்.

அசோகன் நல்ல அரசன். அவன் புத்தருடைய கொள்கைகளை முழுமனதோடு கடைப்பிடித்தவன். நாட்டைப் போரால் கைப்பற்றுவதைவிட அன்பினால் கவர்ந்துவிட்டான்.

இப்பொழுதுள்ள ஆந்திர நாடு அக்காலத்தில் கலிங்க நாடாகவிருந்தது. அந்ந நாட்டைக் கைப்பற்ற, அசோகனுடைய படைகள் கடுமையாகப் போரிட்டன. அதனால் ஏற்பட்ட உயிர்ச்சேதம், சொத்து நாசத்தைக் கண்டு அசோகன் மிகவும் வருந்தினான். 'கருணை, மாளாத வருத்தம், துன்பம் ஆகியவை என் மனதில் குடிகொண்டு விட்டன' என்றான். அதன் பிறகு, 'என் பேரரசை விரிவுபடுத்தப் போரை ஒருபோதும் கைக்கொள்ள மாட்டேன்' என்று வஞ்சினம் கொண்டான். 'பெரிய வெற்றிகளை எல்லாம் அறமுறையால், அல்லது நன்மை செய்வதால் அடைய முடியும்' என்றான். படை பலத்தின் மூலமே ஓர் அரசன் வெற்றி பெறவேண்டும் என்ற எண்ணத்தைக் கைவிட்டுவிடும்படி அசோகன், தன் மகனை வேண்டிக் கொண்டான். ஒருவேளை போருக்கு இணங்கித்தான் தீரவேண்டும் என்ற நிலை ஏற்பட்டாலும் கூடப் பொறுமையிலும் பெருந்தன்மையிலுமே மகிழ்ச்சியைக் காணலாம் என்று உபதேசித்தான்.

வழிப்போக்கர்கள் தங்குவதற்காக, ஏராளமான சத்திரங்களை அசோகன் கட்டிவைத்தான். வயதானவர்களுக்கும், நோயாளிகளுக்கும் மருத்துவமனைகள் ஏற்படுத்தினான். பிராணிகளுக்கும்கூட மருத்துவமனை ஏற்படுத்தினான்.

அசோகன் தன்னுடைய புகழ்பெற்ற பதினான்கு கொள்கைகளை அல்லது அறிவிப்புக்களை இரும்புத்தூண்களில் பொறிக்கச் செய்தான். மற்றவைகளைக் குகைகளிலும் பாறைகளிலும் செதுக்கச் செய்தான். அந்தக் கொள்கைகள், பிராகிருத மொழியில் எழுதப்பட்டிருக்கின்றன. அக்காலத்திய மக்களின் மொழி அதுதான். ஆகையால் ஒவ்வொருவரும் எளிதாகப் புரிந்துகொள்ளலாம்.

அசோகன் இருபத்தைந்து ஆண்டுகள், அரியணையிலிருந்து அரசாட்சி செய்து வந்தான். புத்த திருத்தலங்களான கபிலவஸ்து, சாரநாத், கயா ஆகிய இடங்களுக்கு யாத்திரை சென்றான். காசிக்கு அருகிலுள்ள புத்தர் பிறந்த இடமான லும்பினி வனத்தில், ஒரு தூண் அமைத்தான். இன்றும் அந்தத் தூண் அங்கேயே இருக்கிறது. அதில் 'இங்கே உத்தமர் ஒருவர் பிறந்தார்' என்று பொறிக்கப்பட்டிருக்கிறது.

அசோகன் மொத்தம் நாற்பத்தோராண்டுகள் அரசாட்சி செய்தான். கடைசிக் காலத்தில் அவன் துறவியாக இருந்துகொண்டே நாட்டை ஆண்டான்.

அசோகன் காலத்தில் நாட்டிலிருந்த ஆண்களும், பெண்களும், குழந்தைகளும் மிகவும் இன்பமாகவும் மனநிறைவுடனும் வாழ்ந்துவந்தனர். எகிப்து, பாரசீகம், சீனா, இலங்கை, பர்மா, சயாம் இன்னும் உள்ள அயல் நாடுகளுக்கும் அசோகன், நல்லெண்ணச் செய்தி அனுப்பிவைத்தான்.

அசோகனின் மகன் மகிந்தனும், மகள் சங்கமித்திரையும் இலங்கைக்குச் சென்று, புத்தருடைய உபதேசங்களைப் பரப்பினர். சங்கமித்திரை, கயாவிலிருந்து போதி மரத்தின் செடி ஒன்றைப் பொற் கலயத்தில் எடுத்துச் சென்றாள். இந்த மரத்தை இலங்கையில் இன்றும் காணலாம். அது உலகிலேயே பழமையான மரம் என்று சொல்லப்படுகிறது.

- (i) பொதுமக்கள் நலன் கருதி அசோகன் மேற்கொண்ட முக்கிய பணிகள் யாவை?
- (ii) கருணை, மாளாத வருத்தம், துன்பம் ஆகியவை தன் மனதில் குடிகொண்டுவிட்டதாக அசோகன் வருந்தியது எதைக் கண்டு?
- (iii) அதன்பின் அவன் மேற்கொண்ட வஞ்சினம் யாது?
- (iv) அசோகன் தனது கொள்கைகளை இரும்புத் தூண்களில் பொறிக்கப் பிராகிருத மொழியைத் தேர்ந்தெடுத்தது ஏன்?
- (v) லும்பினி வனத்தில் அமைக்கப்பட்டுள்ள தூணில் 'உத்தமர்' என்று குறிப்பிடப்பட்டுள்ளவர் யார்?
- (vi) உலகிலேயே பழமைமிக்க மரம் எனப்படும் போதிமரத்தின் செடி இலங்கைக்கு எங்கிருந்து யாரால் கொண்டுவரப்பட்டது?

(12 புள்ளிகள்)
(13 + 12 = 25 புள்ளிகள்)

3. பின்வருவனவற்றுள் யாதேனும் ஒரு தலைப்பினைத் தெரிந்து 300 - 350 சொற்கள் கொண்ட கட்டுரை எழுதுக.
- (அ) பொதுப் போக்குவரத்துப் பிரச்சினைகளும் தீர்வுகளும் ✓
- (ஆ) பிறர்நலம் பேணுதல்
- (இ) தமிழ்க்கவிதை வரலாற்றில் மகாகவி சுப்பிரமணிய பாரதியார் பெறும் முக்கியத்துவம்
- (ஈ) இயற்கை வளங்களைப் பாதுகாத்தல் ✓
- (உ) தமிழில் பேச்சு வழக்கும் எழுத்து வழக்கும் +

(25 புள்ளிகள்)

பகுதி II

4. (அ) சங்ககால இலக்கியப் போக்கிலிருந்து சங்கமருவியகால இலக்கியப் போக்கு மாறுபடுமாற்றினையும் அதற்கான காரணங்களையும் பரிசீலிக்குக.
- (ஆ) பதினெண் கீழ்க்கணக்கு நூல்களை வகைப்படுத்திக் காட்டுக.
- (இ) சங்கமருவிய காலத்தை இருண்டகாலம் என்போர், அதற்குக் காட்டும் காரணங்கள் யாவை? அவை ஏற்படையனவா என்பது குறித்து ஆராய்க.

(15 புள்ளிகள்)

5. (அ) பல்லவர்கால பக்தி இலக்கியங்களின் பொதுவான பண்புகளை எடுத்துரைக்குக.
- (ஆ) பெரியாழ்வாரின் இலக்கியப் பங்களிப்புக் குறித்து விபரிக்குக.
- (இ) பல்லவர்கால இலக்கியங்களில் கைக்கிளை மரபு கையாளுபடுமாற்றினை விளக்குக.

(15 புள்ளிகள்)

6. (அ) போர்த்துகேயர், ஒல்லாந்தர் ஆட்சிக்காலத்தில் ஈழத்துத் தமிழிலக்கியப் போக்கு எவ்வாறிருந்தது என்பதை எடுத்துக் காட்டுக.
- (ஆ) அக்காலப் பகுதியில் எழுந்த புராணங்களைப் பற்றிக் கருத்துரை வழங்குக.
- (இ) அக்காலத்தெழுந்த பள்ளுப் பிரபந்தங்களை வகைப்படுத்தி அவற்றின் பொதுப் பண்புகளை விளக்குக.

(15 புள்ளிகள்)

7. பின்வருவோரில் யாரேனும் இருவர் ஈழத்துத் தமிழிலக்கிய வரலாற்றில் பெறும் முக்கியத்துவத்தினை மதிப்பிடுக.
- (அ) சி. வை. தாமோதரம்பிள்ளை
- (ஆ) சி. வி. வேலுப்பிள்ளை
- (இ) கவிஞர் அப்துல் காதர் லெவ்வை
- (ஈ) தெணியான்

(15 புள்ளிகள்)

8. (அ) (i) 'வா' என்ற வினையடியாகப் பிறந்த வினைமுற்று, வினையாலணையும் பெயர் என்பன வரத்தக்க வகையில் ஒவ்வொரு வாக்கியம் எழுதுக.
- (ii) 'இரு' என்ற சொல் முதல்வினையாகவும் துணைவினையாகவும் வரும் வகையில் ஒவ்வொரு வாக்கியம் எழுதுக.
- (iii) பின்வருவனவற்றுள் வேற்றுமை உருபு ஏற்கும்போது, கட்டாயம் சாரியை பெற்றே புணரும் பெயர்ச்சொற்கள் எவை? அவை அவ்வாறு புணர்வதற்கு ஒவ்வொரு உதாரணம் தருக.
- வீதி, மரம், ஊர், சில
- (iv) பின்வரும் சொற்களில் இடம்பெற்றுள்ள எழுத்து வழுவை இனங்கண்டு, வழு அற்ற வகையில் அச்சொற்களைத் திருத்தி எழுதுக.
- பரிட்சயம்
- பேருந்து
- (v) பின்வரும் வாக்கியத்தில் இடம்பெற்றுள்ள வழுவைச் சுட்டிக்காட்டி, வழுவற்ற வகையில் இவ்வாக்கியத்தைத் திருத்தி எழுதுக.
வரலாற்றாசிரியர்கள், இலங்கை பல வளங்களும் நிறைந்தது என்றும் தொன்மையும் தனித்துவமும் உடைய பண்பாட்டைக் கொண்டது என்றும் தங்கள் நூல்களில் எழுதியிருப்பது அவதானிக்கத்தக்கனவாகும்.

(10 புள்ளிகள்)

(ஆ) பின்வருவனவற்றுள் ஏதேனும் ஒன்று பற்றி சிறுகுறிப்பு வரைக.

- (i) கூட்டுப்பெயர்
(ii) இடைநிலை வகைகள்
(iii) வியங்கோள் வினைமுற்று

(05 புள்ளிகள்)

(10 + 05 = 15 புள்ளிகள்)
